

Akwai bukatar **yanke**  
**shawarwarin** da suka dace  
domin cimma **burikan ku**



Sanin ingantattun bayanai akan tsarin  
iyali/bayar da tazarar haihuwa zai taimaka  
**maku shiryawa kyakkyawar rayuwa**

Tsarin iyali/bayar da tazarar haihuwa **shine yanke shawara** game da adadin yaran da ku ke son Haifa da kuma lokacin da ku ke son haihuwar su.

Ku ziyarci **cibiyar kiwon lafiya mai dauke da tambari mai digon kore** a yau domin shiryawa ingantacciyar rayuwa. Ana maraba da maza da mata masu shekaru daban daban **harma da mutane masu nakasa**.

## Amfanin tsarin iyali/bayar da tazarar haihuwa ga:



### Iyaye mata

- Yana ba ta karfin guiwar samun wuka da namar kulawa da lafiyar yanayin haihuwarta
- Zai ba ta damar hobbasa domin cimma muradunta tare da samun kudi kafin yanke hukuncin ko za ta haihu
- Zai ba ta damar saduwa da mijinta ba tare da daukar ciki ba
- Yana karfafa ‘yancin da take da shi na kasancewa ba tare da ‘ya’ya ba, har sai lokacin da ta shirya wa samun ‘ya’ya ta fuskar lafiyar jiki da ta kwakwalwa
- Yana ba mace da majinta ‘yancin zabar yawan ‘ya’yan da za su haifa da kuma lokancin da za su haifi ‘ya’yan




### Iyaye maza

- Rage dawainiyar kula da mutane masu tarin yawa
- Samun lokacin zama da inganta alaka da iyali
- Yanke shawara kan adadin yaran da za su Haifa tare da abokiyar zaman shi, wadanda za su iya kulawa dasu yadda yakamata
- Shiryawa yaran shi ingantacciyar rayuwa
- Samun dammar rika tattaunawa tare da yanke shawarwari da abokiyar zaman shi



## Yara

- Samun kulawar da ta dace daga iyayen su
- Rayuwa cikin koshin lafiya da dammar samun ingantaccen ilimi
- Samun lafiyayyen abinci mai gina jiki da zai kare su daga kamuwa da cutittika
- Rage yawan haihuwar bakwaini, tare da kare yara kanana daga kamuwa da cutar tamowa da kuma mace-macen kananan yara



## Al'uma

- Samun damar tsarawa da amfani da albarkatun da Allah ya horewa al'uma yadda yakamata
- Samun wadatar ingantaccen abinci da ilimi da sauran damammaki a cikin al'uma, abin da zai taimaka wajan inganta rayuwar al'umar bakidaya
- Rage rigingimu a tsakanin al'uma


# Hanyar tsarin iyali/**bayar da tazarar** **haihuwa ta gajeren lokaci**

## **Kwaroron roba na maza da na mata**



- Suna yin aiki sosai idan aka yi amfani da su yadda yakamata
- Samun kariya daga cutittikan da ake kamuwa dasu ta hanyar jima’i [wato STIs] har da cuta mai karya garkuwar jiki [wato HIV/AIDS]

## **Kwayoyin magani da ake sha**



- Suna aiki sosai wajan hana daukar ciki
- Dole ne mace ta rika shan maganin kullum a tsayayyan lokaci guda daya
- Suna rage fuskantar matsalar rikicewar al’ada
- Mata masu shayarwa ma za su iya shan karamar kwayar maganin
- Mace za ta cigaba da haihuwa a duk lokacin da ta dena amfani da maganin
- Basa iya hana kamuwa da cutar sanyi [wato STIs] da cuta mai karya garkuwar jiki [wato HIV/AIDS]

## **Allurar hana daukar ciki**



- Tana aiki sosai kuma bata da hadari
- Mace mai shayarwa za ta iya yin allurer makonni shida [6] bayan haihuwa
- Bata ragewa mace yawan ruwan nono
- Basa iya hana kamuwa da cutar sanyi [wato STIs] da cuta mai karya garkuwar jiki [wato HIV/AIDS]

# Hanyoyin tsarin iyali/**bayar da tazarar** **haihuwa na dogon lokaci**

## **Rufe Bakin mahaifa**



- Yana aiki sosai
- Kusan kowacce mace zata iya amfani da tsarin
- Yana fara aiki nan take a jikin mace, kuma zai iya zama a jiki har tsawon shekaru goma [10]
- Mace zata cigaba da haihuwa da zarar an cire shi daga mahaifar ta
- Basa iya hana kamuwa da cutar sanyi [wato STIs] da cuta mai karya garkuwar jiki [wato HIV/AIDS]

## **Ashanar Hannu**



- Yana aiki sosai
- Mace tana iya amfani dashi a jikin ta na tsawon shekaru uku [3] zuwa shekaru biyar [5]
- Baya hana jima'l ko saduwa tsakanin namiji da mace
- Bawanda zai san mace tana amfani dashi
- Basa iya hana kamuwa da cutar sanyi [wato STIs] da cuta mai karya garkuwar jiki [wato HIV/AIDS]

## **Tsarin Iyali na Maza kawai [wato vasectomy]**



- Yana aiki kwarai da gaske
- tiyatar da ake yi bata da hadari
- Baya hana namiji iya yin jima'l ko saduwa da mace
- Basa iya hana kamuwa da cutar sanyi [wato STIs] da cuta mai karya garkuwar jiki [wato HIV/AIDS]

## **Daurin Mahaifa**



- Yana aiki kwarai da gaske
- Tiyatar da ake yi bata da hadari
- aikin baya shafa ko illata kwayoyin halittar jikin mace
- Basa iya hana kamuwa da cutar sanyi [wato STIs] da cuta mai karya garkuwar jiki [wato HIV/AIDS]

# Bayanan shacifadi da na gaskiya game da tsarin iyali/bayar da tazarar haihuwa

## Shacifadi

Tsarin iyali/bayar da tazarar haihuwa yana hana mace haihuwa kwata-kwata.



## Gaskiya


Babu wata sheda da ta tabbatar da cewa tsarin iyali/bayar da tazarar haihuwa yana iya hana mace haihuwa a duk lokacin da take bukatar haihuwar.

## Shacifadi

Tsarin iyali/bayar da tazarar haihuwa yana da hadari ga lafiya.

## Gaskiya

Hanyoyin tsarin iyali da bayar da tazarar haihuwa na zamani basu da hadari ga rayuwa da kuma lafiyar mai amfani dasu—kuma sun dace da jikin kowa, ke dai nema shawarar kwararrun jami'an kiwon lafiya kawai.





### Shacifadi

Bai kamata mutane masu nakasa su haifi yara ba.

### Gaskiya

Mutane masu nakasa suna da dammar haihuwar yara kamar kowa a duk lokacin da suke bukata.

### Shacifadi

Dukkanin 'yayan mutane masu nakasa suna gadon irin nakasar da iyayen su suke da ita.

### Gaskiya

Yawancin 'yayan mutane masu nakasa basa gadon irin nakasa ko lalurar iyayen su, lalurar da ta shafi kwayoyin halitta ne kawai ake iya gada daga iyaye zuwa 'yayan su, ma'ana yawancin 'yayan mutane masu nakasa basa dauke da kowanne irin nau'in nakasa. Zak u iya tuntubar kwararrun likitoci da sauran jami'an kiwon lafiya domin samun Karin bayani.




### Shacifadi

Tsarin iyali/bayar da tazarar haihuwa ba na mutane masu nakasa bane

### Gaskiya

Tsarin iyali/bayar da tazarar haihuwa na kowa da kowa ne, harma da mutane masu nakasa





Domin neman Karin bayani da shawarwari game da tsarin iyali/bayar da tazarar haihuwa, ku ziyarci **cibiyar kiwon lafiya mai dauke da tambari mai digon kore**. Akwai kwararrun ma'aikatan kiwon lafiya da zasu taimaka maku wajan yanke shawarar tsarin da zai fi dacewa da jikin ku, tare da amsa dukkanin tambayoyin ku akan batutuwan da suka shafi tsarin iyali/bayar da tazarar haihuwa. Ana gudanar da aiyukan da suka shafi tsarin iyali/bayar da tazarar haihuwa ga mata masu nakasa masu shekaru daban daban.

Za kuma ku iya kiran cibiyar bayanai ta kungiyar MSION kyauta akan lambar waya kamar haka: **22252**, ko kuma ku tura sakon WhatsApp akan lamba kamar haka: **09080022252**. Akwai ma'aikatan da zasu iya Magana da ku a cikin harsinan Hausa, da Yarbanci, da Inyamiranci, da Turanci da kuma Pidgin domin amsa tambayoyin ku.

Shawara ta  
**zabi na.**



**Inclusive  
Futures**

